

శ్రీనివాసస్తోత్రమ్

{|| శ్రీనివాసస్తోత్రమ్ ||}

అథ విబుధవిలాసినిమ విష్ణుజ్ఞునిమభితః పరివార్య తస్థపీఠమ్ ।

మదవిహృతివికత్తనప్రలాపాస్వవమతినిర్మితనైజచాపలాసు ॥ ౧॥

త్రిభువనముదముద్యతాసు కర్తుం మధునహసాగతినర్వనిర్వహాసు ।

మధురసభరితాఖిలాత్మభావాస్వగణితభీతిమ శాపతశ్చకన్య ॥ ౨॥

అతివిమలమతిర్మహానుభావో మునిరపి శాస్త్రమనా నిజాత్మగుప్తైః ।

అఖిలభువనరక్షకన్య విష్ణోః స్తుతిమథ కర్తుమనా మనాగ్భభూవ ॥ ౩॥

శ్రియఃశ్రియం షఙ్గుణపూరపూర్ణం శ్రీవత్సచిహ్నం పురుషం పురాణమ్ ।

శ్రీకణ్ఠపూర్వామరబృన్దవన్ద్యం శ్రియఃపతిం తం శరణం ప్రపద్యే ॥ ౪॥

విభుం హృది స్వం భువనేశమీడ్యం నీళాశ్రయం నిర్మలచిత్తచిన్త్యమ్ ।

పరాత్పరం పామరపారమేనముపేన్ద్రమూర్తిం శరణం ప్రపద్యే ॥ ౫॥

స్మేరాతసీసూనసమానకాన్తిం సురక్తపద్మప్రభపాదహస్తమ్ ।

ఉన్నిద్రపజ్జేరుహచారునేత్రం పవిత్రపాణిం శరణం ప్రపద్యే ॥ ౬॥

సహస్రభానుప్రతిమోపలౌఘస్ఫురత్కిరీటప్రవరోత్తమాఙ్గమ్ ।

ప్రవాలముక్తానవరత్నహారతారం హరిం తం శరణం ప్రపద్యే ॥ ౭॥

పురా రజోదుష్టధియో విధాతురపాహృతాన్ యో మధుకైటభాభ్యామ్ ।

వేదానుపాదాయ దదౌ చ తస్మై తం మత్స్యరూపం శరణం ప్రపద్యే ॥ ౮॥

పయోధిమధ్యేఽపి చ మన్దరాద్రిం ధర్తుం చ యః కూర్మవపుర్బభూవ ।

సుధాం సురాణామవనార్థమిచ్ఛంస్తమాదిదేవం శరణం ప్రపద్యే ॥ ౯॥

వసున్ధరామన్తరదైత్యపీడాం (?) రసాతలాన్తర్వివశాభివిష్టామ్ ।

ఉద్ధారణార్థం చ వరాహ ఆసీచ్ఛతుర్భుజం తం శరణం ప్రపద్యే ॥ ౧౦॥

నఖైర్వైస్త్రీక్ష్ణముఖైర్హిరణ్యమరాతిమామర్దితసర్వసత్త్వమ్ ।

విదారయామాస చ యో నృసింహో హిరణ్యగర్భం శరణం ప్రపద్యే ॥ ౧౧॥

మహన్మహత్వేన్ద్రియపఞ్చభూతతన్మాత్రమాత్రప్రకృతిః పురాణీ ।

యతః ప్రసూతా పురుషాస్తదాత్మా తమాత్మనాథం శరణం ప్రపద్యే ॥ ౧౨॥

పురా య ఏతన్తకలం బభూవ యేనాపి తద్యత్ర చ లీనమేతత్ ।

ఆస్తాం యతోఽనుగ్రహనిగ్రహౌ చ తం శ్రీనివాసం శరణం ప్రపద్యే ॥ ౧౩॥

నిరామయం నిశ్చలనీరరాశినీకాశసద్రూపమయం మహస్తత్ ।

నియన్తు నిర్భాతృ నిహన్తు నిత్యం నిద్రాన్తమేనం శరణం ప్రపద్యే ॥ ౧౪॥

జగన్తి యః స్థావరజఙ్గమాని సంహృత్య సర్వాణ్యుదరేశయాని ।

ఏకార్ణవాన్తర్వటపత్రతల్పే స్వపిత్యనన్తం శరణం ప్రపద్యే ॥ ౧౫॥

నిరస్తదుఃఖౌఘమతీన్ద్రియం తం నిష్కారణం నిష్కలమప్రమేయమ్ ।

అణోరణీయాంసమనన్తమన్తరాత్మానుభావం శరణం ప్రపద్యే ॥ ౧౬॥

సప్తామ్బుజీరజ్జాకరాజహాసం సప్తార్ణవీసంసృతికర్ణధారమ్ ।

సప్తాశ్వబిమ్బాశ్వహిరణ్మయం తం సప్తార్చిరఙ్గం శరణం ప్రపద్యే ॥ ౧౭॥

నిరాగసం నిర్మలపూర్ణబిమ్బం నిశీఢినీనాథనిభాననాభమ్ ।

నిర్ణీతనిద్రం నిగమాన్తనిత్యం నిఃశ్రేయసం తం శరణం ప్రపద్యే ॥ ౧౮॥

నిరామయం నిర్మలమప్రమేయం నిజాన్తరారోపితవిశ్వబిమ్బమ్ ।

నిస్సీమకల్యాణగుణాత్మభూతిం నిధిం నిధీనాం శరణం ప్రపద్యే ॥ ౧౯॥

త్యక్చర్మమాంసాఘ్నసృగశ్రుమూత్రశ్లేష్మాస్తవిట్కుక్లసముచ్చయేషు ।

దేహేష్వసారేషు న మే సృహైషా ద్రువం ద్రువం త్వం భగవన్ ప్రసీద ॥ ౨౦॥

గోవిన్ద కేశవ జనార్దన వాసుదేవ విశ్వేశ విశ్వ మధుసూదన విశ్వరూప

శ్రీపద్మనాభ పురుషోత్తమ పుష్కరాక్ష నారాయణాచ్యుత నృసింహ నమో నమస్తే ॥ ౨౧॥

దేవాః సమస్తామరయోగిముఖ్యాః గన్ధర్వవిద్యాధరకిన్నరాశ్చ ।

యత్పాదమూలం సతతం నమన్తి తం నారసింహం శరణం ప్రపద్యే ॥ ౨౨॥

వేదాన్ సమస్తాన్ ఖలు శాస్త్రగర్భాన్ ఆయుః స్థిరం కీర్తిమతీవ లక్ష్మీమ్ ।

యస్య ప్రసాదాత్ పురుషో లభన్తే తం నారసింహం శరణం ప్రపద్యే ॥ ౨౩॥

బ్రహ్మ శివస్త్యం పురుషోత్తమశ్చ నారాయణోఽసౌ మరుతామృతిశ్చ ।

చన్ద్రార్కవాప్యగ్నిమరుద్గణాశ్చ త్వమేవ నాన్యత్ సతతం నతోఽస్మి ॥ ౨౪॥

ప్రప్థా చ నిత్యం జగతామధీశః త్రాతా చ హన్తా విభురప్రమేయః

ఏకస్త్యమేవ త్రివిధా విభిన్నః త్వాం సింహమూర్తిం సతతం నతోఽస్మి ॥ ౨౫॥

॥ హరిః ఓం శుభమస్తు ॥

॥ ఇతి శ్రీనివాసస్తోత్రం సమ్పూర్ణమ్ ॥

Encoded and proofread by Malleswara Rao Yellapragada

malleswararaoy at yahoo.com

From a telugu book veNkaTeshakAvyakalApa

Please send corrections to sanskrit@cheerful.com

Last updated ॐoday

<http://sanskritdocuments.org>

Srinivasa Stotram Lyrics in Telugu PDF

% File name : shrInivAsastotram.itx

% Location : doc_vishhnu

% Language : Sanskrit

% Subject : philosophy/hinduism/religion

% Transliterated by : Malleswara Rao Yellapragada malleswararaoy at yahoo.com

% Proofread by : Malleswara Rao Yellapragada malleswararaoy at yahoo.com

% Source : Venkatesha Kavyakalapa

% Latest update : April 4, 2015

% Send corrections to : sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [December 10, 2015] at Stotram Website